

# പത്തു കർപനകൾ

● ഇ.സി സൈമൺ മാസ്റ്റർ

അല്ലാഹുവിന്റെ മാർഗനിർദ്ദേശമനുസരിച്ച് ജീവിക്കുന്നവർക്ക് ദുഃഖിക്കുകയോ ഭയപ്പെടുകയോ വേണ്ടിവരുകയില്ലെന്ന് അരുളിച്ചെയ്തുകൊണ്ട് ദൈവം ഇസ്രായേൽക്കാരോട് പറഞ്ഞു: “ഇസ്രായേൽ മക്കളേ, ഞാൻ നിങ്ങൾക്കേകിയ അനുഗ്രഹം ഓർത്തുനോക്കൂ. നിങ്ങൾ എനിക്കു തന്ന വാഗ്ദാനം പൂർത്തീകരിക്കും. നിങ്ങളോടുള്ള പ്രതിജ്ഞ ഞാനും നിറവേറ്റാം. നിങ്ങൾ എന്നെ മാത്രം ഭയപ്പെടുക.

ഞാൻ ഇറക്കിയ വേദത്തിൽ വിശ്വസിക്കുക. അത് നിങ്ങളുടെ വശമുള്ള വേദങ്ങളെ ശരിവെക്കുന്നതാണ്. അതിനെ ആദ്യം നിഷേധിക്കുന്നവർ നിങ്ങളാകരുത്. എന്റെ വചനങ്ങൾ തുച്ഛവിലയ്ക്ക് വിൽക്കരുത്. എന്നോട് മാത്രം ഭക്തി പുലർത്തുക.

സത്യവും അസത്യവും കൂട്ടിക്കലർത്തി ആശയക്കുഴപ്പം ഉണ്ടാക്കരുത്. ബോധപൂർവ്വം സത്യം മറച്ചുവെക്കരുത്.

നമസ്കാരം നിഷ്ഠയോടെ നിർവഹിക്കുക. സകാത്ത് നൽകുക. നമിക്കുന്നവരോടൊപ്പം നമിക്കുക.

നിങ്ങൾ ജനങ്ങളോട് നന്മ കൽപിക്കുകയും സ്വന്തം കാര്യത്തിലത് മറക്കുകയുമാണോ? അതും വേദം ഓതിക്കൊണ്ടിരിക്കെ? നിങ്ങൾ ഒട്ടും ആലോചിക്കുന്നില്ലേ?

സഹനത്തിലൂടെയും നമസ്കാരത്തിലൂടെയും ദിവ്യസഹായം തേടുക. നമസ്കാരം വലിയ ഭാരംതന്നെ; ഭക്തന്മാർക്കൊഴികെ.

നിശ്ചയമായും തങ്ങളുടെ നാമനുമായി സന്ധിക്കുമെന്നും അവസാനം അവനിലേക്ക് തിരിച്ചുചെല്ലുമെന്നും അറിയുന്നവരാണ്.

ഇസ്രായേൽമക്കളേ, ഞാൻ നി

ങ്ങൾക്ക് നൽകിയ അനുഗ്രഹങ്ങൾ ഓർക്കുക. നിങ്ങളെ മറ്റാരോടും ശ്രേഷ്ഠരാക്കിയതും.

ആർക്കും ആരെയും സഹായിക്കാനാവാത്ത, ആരിൽനിന്നും ശിപാർശയോ മോചനദ്രവ്യമോ സ്വീകരിക്കാത്ത കുറ്റവാളികൾക്ക് ഒരുവിധ സഹായവും ലഭിക്കാത്ത ആ ദിനത്തെ കരുതിയിരിക്കുക.

ഫറവോന്റെ ആൾക്കാരിൽനിന്ന് നിങ്ങളെ നാം രക്ഷിച്ചത് ഓർക്കുക. ആൺകുട്ടികളെ അറുകൊല ചെയ്തും പെൺകുട്ടികളെ ജീവിക്കാൻ വിട്ടും അവൻ നിങ്ങളെ കഠിനമായി പീഡിപ്പിക്കുകയായിരുന്നു. അതിൽ നിങ്ങൾക്ക് നിങ്ങളുടെ നാമനിൽനിന്നുള്ള കടുത്ത പരീക്ഷണമുണ്ടായിരുന്നു.

ഓർക്കുക: സമുദ്രം പിളർത്തി നിങ്ങൾക്ക് നാം വഴിയൊരുക്കി. അങ്ങനെ നിങ്ങളെ നാം രക്ഷപ്പെടുത്തി. നിങ്ങൾ നോക്കിനിൽക്കെ ഫറവോന്റെ ആൾക്കാരെ നാം വെള്ളത്തിലാഴ്ത്തി” (2:40-50).

എന്തായിരുന്നു പരസ്പരം പാലിക്കുമെന്ന് അല്ലാഹുവും ഇസ്രായേൽക്കാരും തമ്മിലുണ്ടാക്കിയ കരാർ, ഉടമ്പടി? ബൈബിളിൽ അതിനെപ്പറ്റി ഇങ്ങനെ കാണുന്നു:

“ഈജിപ്തിൽനിന്ന് പുറപ്പെട്ടതിന്റെ മൂന്നാം മാസം ഒന്നാം ദിവസം ഇസ്രായേൽക്കാർ സീനായ് മരുഭൂമിയിലെത്തി. അവർ റഫീദീമിൽനിന്ന് പുറപ്പെട്ട സീനായ് മരുഭൂമിയിൽ പ്രവേശിച്ച് മലയുടെ മുൻവശത്ത് പാളയമടിച്ചു. മോശ(മുസാ നബി, മോസസ്) ദൈവസന്നിധിയിലേക്ക് കയറിച്ചെന്നു. കർത്താവ് മലയിൽനിന്ന് അവനെ വിളിച്ച് ഇങ്ങനെ പറഞ്ഞു: യാക്കോബിന്റെ ഭവനത്തോടു നി പറയുക; ഇസ്രായേലിനെ അറിയിക്കുക.

ഈജിപ്തുകാരോടും ഞാൻ ചെയ്തതെന്തെന്നും കഴുകന്മാരുടെ ചിറകുകളിൽ സംവഹിച്ച് ഞാൻ നിങ്ങളെ എങ്ങനെ എന്റെ അടുക്കലേക്ക് കൊണ്ടുവന്നുവെന്നും നിങ്ങൾ കണ്ടുകഴിഞ്ഞു. അതുകൊണ്ട് നിങ്ങൾ എന്റെ വാക്ക് കേൾക്കുകയും എന്റെ ഉടമ്പടി പാലിക്കുകയും ചെയ്താൽ നിങ്ങൾ എല്ലാ ജനങ്ങളിലും വെച്ച് എനിക്ക് ഏറ്റവും പ്രിയപ്പെട്ട എന്റെ സ്വന്തം ജനമായിരിക്കും. കാരണം ഭൂമി മുഴുവൻ എന്റേതാണ്. നിങ്ങൾ എനിക്ക് പുരോഹിത രാജ്യവും വിശുദ്ധ ജനവുമായിരിക്കും. ഇവയാണ് ഇസ്രായേൽക്കാരോട് നീ പറയേണ്ട വാക്കുകൾ. മോശ (മുസാ നബി) ചെന്ന് ജനത്തിലെ ശ്രേഷ്ഠന്മാരെ വിളിച്ച് കർത്താവ് കൽപിച്ച കാര്യങ്ങളെല്ലാം അവരെ അറിയിച്ചു. ജനം ഏകസ്വരത്തിൽ പറഞ്ഞു: കർത്താവ് കൽപിച്ചതെല്ലാം ഞങ്ങൾ ചെയ്തുകൊള്ളാം. ജനത്തിന്റെ മറുപടി മോശ കർത്താവിനെ അറിയിച്ചു.

കർത്താവ് മോശയോട് പറഞ്ഞു: ഞാൻ നിന്നോട് സംസാരിക്കുമ്പോൾ ജനം കേൾക്കുന്നതിനും അവർ നിന്നെ എപ്പോഴും വിശ്വസിക്കുന്നതിനും വേണ്ടി ഇതാ, ഞാൻ ഒരു കനത്ത മേഘത്തിൽ നിന്റെ അടുക്കലേക്കു വരുന്നു. മോശ ജനത്തിന്റെ വാക്കുകൾ കർത്താവിനെ അറിയിച്ചു. അപ്പോൾ കർത്താവ് മോശയോട് പറഞ്ഞു: നീ ജനത്തിന്റെ അടുത്തേക്ക് പോയി ഇന്നും നാളെയും അവരെ ശുദ്ധീകരിക്കുക. അവർ തങ്ങളുടെ വസ്ത്രങ്ങൾ അലക്കട്ടെ. മൂന്നാം ദിവസം അവർ തയാറായിരിക്കണം. എന്തെന്നാൽ മൂന്നാം ദിവസം ജനം മുഴുവൻ കാൺകെ കർത്താവ് സീനായ് മലയിൽ ഇറങ്ങിവരും. മലയ്ക്കു ചുറ്റും ജനങ്ങൾക്ക് അതിർ

ത്തി കൽപിച്ചുകൊണ്ടു പറയണം: മലയിൽ കയറുകയോ അതിന്റെ അതിരിൽ തൊടുകയോ ചെയ്യാതിരിക്കാൻ ശ്രദ്ധിച്ചുകൊള്ളൂവിൻ. മലയിൽ തൊടുന്നവൻ വധിക്കപ്പെടും. അവനെ ആരും സ്പർശിക്കരുത്. കല്ലെറിഞ്ഞോ അമ്പെയ്തോ കൊല്ലണം. മൃഗമായാലും മനുഷ്യനായാലും ജീവനോടെയിരിക്കരുത്. കാഹളം ദീർഘമായി മുഴങ്ങുമ്പോൾ അവർ മലയെ സമീപിക്കട്ടെ. മോശ മലയിൽനിന്നിറങ്ങി ജനത്തിന്റെ അടുക്കൽ ചെന്ന് അവരെ ശുദ്ധീകരിച്ചു. അവർ തങ്ങളുടെ വസ്ത്രങ്ങൾ കഴുകി. അവൻ ജനത്തോട് പറഞ്ഞു: മൂന്നാം ദിവസത്തേക്ക് നിങ്ങൾ ഒരുങ്ങിയിരിക്കുവിൻ. ആരും സ്ത്രീയെ സമീപിക്കരുത്.

മൂന്നാം ദിവസം പ്രഭാതത്തിൽ ഇടിമുഴക്കവും മിന്നൽപിണരുകളും ഉണ്ടായി. മലമുകളിൽ കനത്ത മേഘം പ്രത്യക്ഷപ്പെട്ടു. കാഹളധനി അത്യുച്ചത്തിൽ മുഴങ്ങി. പാളയത്തിലുണ്ടായിരുന്ന ജനമെല്ലാം ഭയന്നുവിറച്ചു. ദൈവത്തെ കാണുന്നതിനുവേണ്ടി മോശ ജനത്തെ പാളയത്തിനു പുറത്തുകൊണ്ടുവന്നു. അവർ മലയുടെ അടിവാരത്തിൽ നിലയുറപ്പിച്ചു. കർത്താവ് അഗ്നിയിൽ ഇറങ്ങിവന്നതിനാൽ സീനായ് മല മുഴുവൻ ധൂമാവൃതമായി. ചുളയിൽനിന്നെന്ന പോലെ അവിടെനിന്ന് പുക ഉയർന്നുകൊണ്ടിരുന്നു. മല ശക്തമായി ഇളകി വിറച്ചു. കാഹളശബ്ദം ശക്തിപ്പെട്ടുകൊണ്ടേയിരുന്നു. മോശ സംസാരിക്കുകയും ദൈവം ഇടിമുഴക്കത്താൽ ഉത്തരം നൽകുകയും ചെയ്തു.

കർത്താവ് സീനായ് മലമുകളിൽ ഇറങ്ങി വന്ന് മോശയെ മലമുകളിലേക്ക് വിളിച്ചു. അവൻ കയറിപ്പോയി. അപ്പോൾ അവിടുന്ന് അരുളിച്ചെയ്തു: നീ ഇറങ്ങി ചെന്ന് ജനങ്ങൾക്ക് മുന്നറിയിപ്പ് നൽകുക. അല്ലെങ്കിൽ അവരിൽ അനേകം പേർ കർത്താവിനെ കാണുന്നതിന് അതിർത്തി ലംഘിച്ച് അടുത്തുവരുകയും തദ്ദലമായി മരിക്കുകയും ചെയ്യും. കർത്താവിനെ സമീപിക്കുന്ന പുരോഹിതന്മാരും തങ്ങളെത്തന്നെ ശുദ്ധീകരിക്കട്ടെ. അല്ലെങ്കിൽ കർത്താവിന്റെ കോപം അവരുടെ മേൽ പതിക്കും. മോശ കർത്താവിനോട് പറഞ്ഞു: സീനായ് മലയിലേക്ക് കയറാൻ ജനങ്ങൾക്കു കഴിയുകയില്ല. കാരണം, ചുറ്റും അതിർത്തി നിർണയിച്ച് മലയെ വിശുദ്ധ സ്ഥലമായി പരിഗണിക്കാൻ അങ്ങുതന്നെ ഞങ്ങളോട് കൽപിച്ചിട്ടുണ്ടല്ലോ. അപ്പോൾ കർത്താവ് മോശയോടു കൽപിച്ചു: നീ ഇറങ്ങിച്ചെന്ന് അഹറോനെയും കൂട്ടി കയറിവരുക. എന്നാൽ പുരോഹിതന്മാരും ജനങ്ങളും അതിർത്തി ലംഘിച്ച് കർത്താവിനെ സമീപിക്കാതിരിക്കട്ടെ. സമീപിച്ചാൽ കർത്താവിന്റെ കോ

പം അവരുടെ മേൽ പതിക്കും. മോശ ഇറങ്ങിച്ചെന്ന് ജനത്തോട് സംസാരിച്ചു” (പുറപ്പാട് 19:1-25).

അല്ലാഹു ഇസ്രയേൽക്കാർക്കായി കല്ലിൽ തൃക്കരം കൊണ്ടെഴുതി മൂസാ നബിയെ ഏൽപ്പിച്ചു തൗറാത്ത് എന്ന മത-ജീവിത-നിയമസംഹിതയെപ്പറ്റി ചുർആൻ പ്രാധാന്യത്തോടെ പല ഭാഗത്തും പ്രതിപാദിക്കുന്നുണ്ടെങ്കിലും അതിന്റെ ഉള്ളടക്കം വിശദമായി രേഖപ്പെടുത്തിയിട്ടില്ല. അതിനോടു ബന്ധപ്പെട്ട ചില ചുർആൻ സൂക്തങ്ങളും ദീർഘമായ ബൈബിൾ വിവരണങ്ങളിൽനിന്നുള്ള ചില ഭാഗങ്ങളും ചുവടെ ചേർക്കുന്നു:

“മൂസാക്ക് നാം മൂപ്പൽ രാവുകൾ നിശ്ചയിച്ചുകൊടുത്തു. പിന്നീട് പത്തുകൂടി ചേർത്ത് അത് പൂർത്തിയാക്കി. അങ്ങനെ തന്റെ നാഥൻ നിശ്ചയിച്ച നാൽപ്പതു നാൾ തികഞ്ഞു. മൂസാ തന്റെ സഹോദരൻ ഹാറൂനോട് പറഞ്ഞു: എനിക്കു പിറകെ നീ എന്റെ ജനത്തിന് എന്റെ പ്രതിനിധിയാവണം. നല്ല നിലയിൽ വർത്തിക്കണം. കൃഷ്ണക്കാരുടെ വഴിയേ പോകരുത്.”

നാം നിശ്ചയിച്ച സമയത്ത് മൂസാവന്നു. തന്റെ നാഥൻ അദ്ദേഹത്തോട് സംസാരിച്ചു. അപ്പോൾ മൂസാ പറഞ്ഞു: “എന്റെ നാഥാ, നിന്നെ എന്തൊന്നു കാണിച്ചുതരു! ഞാൻ നിന്നെയൊന്നു നോക്കിക്കാണട്ടെ.” അല്ലാഹു പറഞ്ഞു: “നിനക്ക് എന്നെ കാണാനാവില്ല. എന്നാലും നീ ആ മലയിലേക്ക് നോക്കുക. അത് സ്വസ്ഥനത്ത് ഉറച്ചുനിന്നാൽ നീയെന്നെ കാണും.” അങ്ങനെ അദ്ദേഹത്തിന്റെ നാഥൻ പർവതത്തിന് പ്രത്യക്ഷമായപ്പോൾ അവനതിനെ പൊടിയോക്കി. മൂസാ ബോധം കെട്ട് വീഴുകയും ചെയ്തു. പിന്നീട് ബോധമുണർന്നപ്പോൾ അദ്ദേഹം പറഞ്ഞു: “നീയെത്ര പരിശുദ്ധൻ. ഞാനിതാ നിന്നിലേക്ക് പശ്ചാത്തപിച്ചു മടങ്ങുന്നു. ഞാൻ സത്യവിശ്വാസികളിൽ ഒന്നാമനാകുന്നു.”

അല്ലാഹു പറഞ്ഞു: “മൂസാ, ഞാനെന്റെ സന്ദേശങ്ങളാലും സംഭാഷണങ്ങളാലും മറ്റെല്ലാ മനുഷ്യരേക്കാളും പ്രാധാന്യം നൽകി നിന്നെ തെരഞ്ഞെടുത്തിരിക്കുന്നു. അതിനാൽ ഞാൻ നിനക്കുതന്നെതൊക്കെ മറുപടിയിടിക്കുക. നന്ദിയുള്ളവനായിത്തീരുകയും ചെയ്യുക.”

സകല സംഗതികളെയും സംബന്ധിച്ച സദുപദേശങ്ങളും എല്ലാ കാര്യങ്ങളുടെയും വിശദാംശങ്ങളും നാം മൂസാക്ക് ഫലകങ്ങളിൽ രേഖപ്പെടുത്തിക്കൊടുത്തു. എന്നിട്ടിങ്ങനെ പറഞ്ഞു: അവയെ മറുപടിയിടിക്കുക. അവയിലെ ഏറ്റവും നല്ല കാര്യങ്ങൾ ഉൾക്കൊള്ളാൻ നിന്റെ ജനതയോട് കൽപിക്കുകയും ചെയ്യുക. അധർമകാരികളുടെ താമസസ്ഥലം

വൈകാതെ തന്നെ ഞാൻ നിങ്ങൾക്ക് കാണിച്ചുതരുന്നതാണ്” (7:142-145).

ദൈവം മൂസാ നബിയെ അറിയിച്ചു കൽപനകളിൽ പ്രധാനപ്പെട്ടവയാണ് ‘പത്തുകൽപനകൾ’ എന്ന പേരിൽ അറിയപ്പെടുന്ന 10 പ്രമാണങ്ങൾ. മനുഷ്യന്റെ സംസ്കാരിക-സാമൂഹിക-സാമ്പത്തിക നിയമങ്ങളിൽ വളരെ വലുതായ സ്വാധീനം ചെലുത്തി മനുഷ്യപുരോഗതിയിൽ വമ്പിച്ച പങ്കുവഹിച്ച നിയമസംഹിതയാണ് മൂസാ നബി വഴി ലഭിച്ച ഈ കൽപനകൾ. ബൈബിളിൽ അവ ഇങ്ങനെ രേഖപ്പെടുത്തിയിരിക്കുന്നു:

“ദൈവം അരുളിച്ചെയ്ത വചനങ്ങളാണിവ: അടിമത്തത്തിന്റെ ഭവനമായ ഈജിപ്തിൽനിന്ന് നിന്നെ പുറത്തുകൊണ്ടുവന്ന ഞാനാണ് നിന്റെ ദൈവമായ കർത്താവ്. ഞാനല്ലാതെ വേറെ ദേവന്മാർ നിനക്കുണ്ടാകരുത്. മുകളിൽ ആകാശത്തിലോ താഴെ ഭൂമിയിലോ ഭൂമിക്കടിയിലോ ജലത്തിലോ ഉള്ള ഒന്നിന്റെയും പ്രതിമയോ സ്വരൂപമോ നീ നിർമ്മിക്കരുത്. അവക്ക് മുമ്പിൽ പ്രണമിക്കുകയോ അവയെ ആരാധിക്കുകയോ ചെയ്യരുത്. എന്തെന്നാൽ നിന്റെ ദൈവമായ കർത്താവ് അസഹിഷ്ണുവായ ദൈവമാണ്. എന്തെ വെറുക്കുന്ന പിതാക്കന്മാരുടെ കുറ്റങ്ങൾക്ക് അവരുടെ മക്കളെ മൂന്നും നാലും തലമുറവരെ ഞാൻ ശിക്ഷിക്കും. എന്നാൽ എന്നെ സ്നേഹിക്കുകയും എന്റെ കൽപനകൾ പാലിക്കുകയും ചെയ്യുന്നവരോട് ആയിരമായിരം തലമുറകൾവരെ ഞാൻ കരുണ കാണിക്കും. നിന്റെ ദൈവമായ കർത്താവിന്റെ നാമം വ്യഥാ ഉപയോഗിക്കരുത്. തന്റെ നാമം വ്യഥാ ഉപയോഗിക്കുന്നവനെ കർത്താവ് ശിക്ഷിക്കാതെ വിടുകയില്ല. സാബത്തു വിശുദ്ധ ദിനമായി ആചരിക്കണമെന്ന് ഓർമ്മിക്കുക. ആറു ദിവസം അധാനിക്കുക. എല്ലാ ജോലികളും ചെയ്യുക. എന്നാൽ ഏഴാം ദിവസം നിന്റെ ദൈവമായ കർത്താവിന്റെ സാബത്താണ്. അന്ന് നീയോ നിന്റെ മകനോ മകളോ ദാസനോ ദാസിയോ നിന്റെ മൃഗങ്ങളോ നിന്നോ ടൊത്ത് വസിക്കുന്ന പരദേശിയോ ഒരു വേലയും ചെയ്യരുത്. എന്തെന്നാൽ കർത്താവ് ആറു ദിവസം കൊണ്ട് ആകാശവും ഭൂമിയും സമുദ്രവും അവയിലുള്ള സമസ്തവും സൃഷ്ടിക്കുകയും ഏഴാം ദിവസം വിശ്രമിക്കുകയും ചെയ്തു. അങ്ങനെ അവിടുന്ന് സാബത്തു ദിനത്തെ അനുഗ്രഹിക്കുകയും വിശുദ്ധീകരിക്കുകയും ചെയ്തു. നിന്റെ ദൈവമായ കർത്താവ് തരുന്ന രാജ്യത്തിന് നീ ദീർഘകാലം ജീവിച്ചിരിക്കേണ്ടതിനു നിന്റെ പിതാവിനെയും മാതാവിനെയും ബഹുമാനിക്കുക. കൊല്ലരുത്. വൃദ്ധിചാരം ചെയ്യരുത്

ത്. മോഷ്ടിക്കരുത്. അയൽക്കാരനെതിരായി വ്യാജ സാക്ഷ്യം നൽകരുത്. അയൽക്കാരന്റെ ഭവനം മോഹിക്കരുത്. അയൽക്കാരന്റെ ഭാര്യയെയോ ദാസനെയോ ദാസിയെയോ കാളയെയോ കഴുതയെയോ അവന്റെ മറ്റേതെങ്കിലുമോ മോഹിക്കരുത്” (പുറപ്പാട് 20:1-17).

“കർത്താവ് മോശയോട് അരുളിച്ചെയ്തു: മലമുകളിൽ എന്റെ സമീപത്തേക്കു കയറിവന്ന് കാത്തുനിൽക്കുക. ഞാൻ നിയമങ്ങളും കൽപനകളും എഴുതിയ കൽപലകകൾ നിനക്കു തരാം. നീ അവ ജനത്തെ പഠിപ്പിക്കണം. മോശ മലയിലേക്കു കയറിപ്പോയി. അപ്പോൾ ഒരു മേഘം മലയെ ആവരണം ചെയ്തു. കർത്താവിന്റെ മഹത്വം സീനായ് മലയിൽ ആവസിച്ചു. ആറു ദിവസത്തേക്ക് ഒരു മേഘം മലയെ മൂടിയിരുന്നു. ഏഴാം ദിവസം മേഘത്തിൽനിന്ന് കർത്താവ് മോശയെ വിളിച്ചു. മലമുകളിൽ കർത്താവിന്റെ മഹത്വം, ദഹിപ്പിക്കുന്ന അഗ്നിക്കു തുല്യം ഇസ്രായേലുകൾക്കു കാണപ്പെട്ടു. മോശ മേഘത്തിന്റെ ഉള്ളിൽ കടന്ന് മലമുകളിലേക്ക് കയറി; നാൽപ്പതു രാവു നാൽപ്പതു പകലും അവൻ മലമുകളിലായിരുന്നു” (പുറപ്പാട് 24:12-18).

ഇസ്രായേൽ ജനത പാലിക്കേണ്ട പല നിയമങ്ങളും പെരുമാറ്റചട്ടങ്ങളും അല്ലാഹു മുസാ നബിയെ പഠിപ്പിച്ചു. അവയിൽ ചിലത് ഇപ്രകാരം പറയുന്നു:

നിങ്ങൾ പരദേശിയെ ദ്രോഹിക്കുകയോ ഞെരുക്കുകയോ അരുത്. നിങ്ങൾ ഈജിപ്തിൽ പരദേശികളായിരുന്നല്ലോ. വിധവയെയോ അനാഥനെയോ നിങ്ങൾ പീഡിപ്പിക്കരുത്. നിങ്ങൾ അവരെ ഉപദ്രവിക്കുകയും അവർ എന്നെ വിളിച്ചു കരയുകയും ചെയ്താൽ നിശ്ചയമായും ഞാൻ അവരുടെ നിലവിളി കേൾക്കും. എന്റെ കോപം ജ്വലിക്കുകയും നിങ്ങളെ ഞാൻ വാൾകൊണ്ട് വധിക്കുകയും ചെയ്യും. അപ്പോൾ നിങ്ങളുടെ ഭാര്യമാർ വിധവകളും നിങ്ങളുടെ മക്കൾ അനാഥരുമായിത്തീരും. നിന്നോടൊന്നിച്ചു വസിക്കുന്ന എന്റെ ജനത്തിൽ ദ്രവിദ്രായ ആർക്കെങ്കിലും നീ വായ്പ കൊടുത്താൽ, പലിശക്കു കടം കൊടുക്കുന്നവനെപ്പോലെ പെരുമാറരുത്. അവരിൽനിന്ന് പലിശ ഈടാക്കുകയുമരുത്. അയൽക്കാരന്റെ മേലേക്കി പണയം വാങ്ങിയാൽ സൂര്യാസ്തമയത്തിനു മുമ്പ് അത് തിരികെ കൊടുക്കണം. എന്തെന്നാൽ അതു മാത്രമാണ് അവനുള്ള പുതപ്പ്. തന്റെ ശരീരത്തിലണിയുന്ന ആ ഉടുപ്പല്ലാതെ അവനുറങ്ങുമ്പോൾ പുതക്കാൻ മറ്റെന്തുണ്ട്? അവൻ എന്നെ വിളിച്ചു കരഞ്ഞാൽ ഞാൻ അതു കേൾക്കും. ഞാൻ കരുണയുള്ളവനാണ്.

വ്യാജ വാർത്ത പ്രചരിപ്പിക്കരുത്. കള്ളസാക്ഷ്യം നൽകി കുറ്റക്കാരനു കൂട്ടു നിൽക്കരുത്. ഭൂരിപക്ഷത്തോടു ചേർന്ന് തീരു ചെയ്യരുത്. ഭൂരിപക്ഷത്തോടു ചേർന്ന് നീതിക്കെതിരായി കോടതിയിൽ സാക്ഷ്യം നിൽക്കരുത്. ശത്രുവിന്റെ കാളയോ കഴുതയോ വഴിതെറ്റിപ്പോകുന്നത് കണ്ടാൽ അവന്റെ അടുക്കൽ തിരിച്ചെത്തിക്കണം. നിഷ്കളങ്കരെയും നീതിമാന്മാരെയും വധിക്കരുത്. ദുഷ്ടനെ ഞാൻ വെറുതെ വിടുകയില്ല. കൈക്കൂലി വാങ്ങരുത്. അത് വിജ്ഞാന അന്ധനാക്കുകയും നീതിമാനെ കള്ളം പറയാൻ പ്രേരിപ്പിക്കുകയും ചെയ്യുന്നു. അന്യദേവന്മാരുടെ നാമം സ്മരിക്കരുത്. അത് നിങ്ങളുടെ നാവിൽനിന്ന് കേൾക്കാനിടയാവരുത്.

മനുഷ്യനെ അടിച്ചുകൊല്ലുന്നവൻ വധിക്കപ്പെടണം. ഒരുവൻ തന്റെ അയൽക്കാരനെ ചതിയിൽ കൊല്ലാൻ ധൈര്യപ്പെടുമ്പോഴെങ്കിലും അവനെ എന്റെ ബലിപീഠത്തിങ്കൽനിന്നു പോലും പിടിച്ചുകൊണ്ടുപോയി വധിക്കണം. പിതാവിനെയോ മാതാവിനെയോ അടിക്കുന്നവൻ വധിക്കപ്പെടണം. ജീവനു പകരം ജീവൻ കൊടുക്കണം. കണ്ണിനു പകരം കണ്ണ്, പല്ലിനു പകരം പല്ല്; കൈക്ക് പകരം കൈ; കാലിനു പകരം കാല്; പൊള്ളലിനു പകരം പൊള്ളൽ. മുറിവിനു പകരം മുറിവ്, പ്രഹരത്തിനു പകരം പ്രഹരം. ഒരുവൻ തന്റെ ദാസന്റെയോ ദാസിയുടെയോ കണ്ണ് അടിച്ചുപൊട്ടിച്ചാൽ അതിനു പകരം ആ അടിമക്ക് സ്വാതന്ത്ര്യം നൽകണം. ഒരുവൻ തന്റെ ദാസന്റെയോ ദാസിയുടെയോ പല്ല് അടിച്ചു പറിച്ചാൽ അതിനു പകരം ആ അടിമക്ക് സ്വാതന്ത്ര്യം നൽകണം.

മോശ ചെന്നു കർത്താവിന്റെ എല്ലാ വാക്കുകളും നിയമങ്ങളും ജനത്തെ അറിയിച്ചു. കർത്താവ് കൽപിച്ച കാര്യങ്ങളെല്ലാം തങ്ങൾ ചെയ്യുമെന്ന് അവർ ഏകസ്വരത്തിൽ മറുപടി പറഞ്ഞു. ഞങ്ങൾ അനുസരണമുള്ളവരായിരിക്കും.

മോശ ജനങ്ങളോടു പറഞ്ഞു: “ഈ വചനങ്ങളെല്ലാം ആധാരമാക്കി കർത്താവ് നിങ്ങളോടു ചെയ്ത ഉടമ്പടിയാകുന്നു ഇത്” (പുറപ്പാടിന്റെ പുസ്തകത്തിൽനിന്ന്).

തൗറാത്തിലെ നിയമങ്ങൾ അല്ലാഹുവിൽനിന്നുള്ളവയും അല്ലാഹുവിന്റെ അംഗീകാരമുള്ളവയും ആണെന്ന് ഖുർആൻ സാക്ഷ്യപ്പെടുത്തുന്നു. ഇസ്ലാമിക ശരീഅത്ത് നിയമങ്ങളുമായി അതിനുള്ള സാദൃശ്യം പ്രത്യേകം ശ്രദ്ധിക്കപ്പെടേണ്ടതാണ്. ഖുർആൻ അതിനെപ്പറ്റി ഇങ്ങനെ പറഞ്ഞു:

“നാം തന്നെയാണ് തൗറാത്ത് ഇറക്കിയത്. അതിൽ വെളിച്ചവും നേർവഴിയുമുണ്ട്. അല്ലാഹുവിന് അടിപ്പെട്ടു ജീവിച്ചു

പ്രവാചകന്മാർ യഹൂദർക്ക് അതനുസരിച്ച് വിധി നടത്തിയിരുന്നു. പുണ്യപുരുഷന്മാരും പണ്ഡിതന്മാരും അതുതന്നെ ചെയ്തു. കാരണം, അവരെയായിരുന്നു വേദപുസ്തകത്തിന്റെ സംരക്ഷണം ഏൽപ്പിച്ചിരുന്നത്. അവരിൽ സാക്ഷികളുമായിരുന്നു. അതിനാൽ നിങ്ങൾ ജനങ്ങളെ പേടിക്കരുത്. എന്നെ മാത്രം ഭയപ്പെടുക. എന്റെ വചനങ്ങൾ നിസ്സാരവിലയ്ക്ക് വിൽക്കരുത്. ആർ അല്ലാഹു അവതരിപ്പിച്ച നിയമമനുസരിച്ച് വിധി നടത്തുന്നില്ലയോ, അവർ തന്നെയാണ് അവിശ്വാസികൾ.

നാം അവർക്ക് അതിൽ ഇവിധം നിയമം നൽകിയിരിക്കുന്നു: ജീവനു ജീവൻ, കണ്ണിനു കണ്ണ്, മുക്കിനു മുക്ക്, ചെവിക്ക് ചെവി, പല്ലിനു പല്ല്, എല്ലാ പരിക്കുകൾക്കും തത്തുല്യമായ പ്രതികൃതി. എന്നാൽ ആരെങ്കിലും മാപ്പ് നൽകുകയാണെങ്കിൽ അത് അവനുള്ള പ്രായശ്ചിത്തമാകുന്നു. ആർ അല്ലാഹു അവതരിപ്പിച്ച നിയമമനുസരിച്ച് വിധിക്കുന്നില്ലയോ അവർ തന്നെയാണ് അതിക്രമികൾ” (5:44,45).

(തുടരും)